



Qorti tal-Appell Kriminali

Onor. Imħallef Edwina Grima

Appell Nru. 59/2017

Seduta tat-30 ta' Ottubru 2019

Il-Pulizija

vs

Redento Bonnici

Il-Qorti,

Rat l-imputazzjonijiet dedotti kontra l-appellant Redento Bonnici, detentur tal-karta tal-identita' Maltija bin-numru 487757(M) akkużat quddiem il-Qorti tal-Magistrati (Malta) bħala Qorti ta' Ġudikatura Kriminali talli nhar l-24 ta' Frar, 2016 u fil-jiem ta' qabel ġewwa Ġnien il-Kbir, Buskett L/O Rabat Malta:

- 1) Bla hsieb li jisraq jew jagħmel hsara kontra l-Ligi iżda biex jeżerċita jedd li jippretendi li għandu gieghel b'awtoreita' tiegħu nniffsu jhallas dejn jew jesegwixxi obligazzjoni tkun li tkun jew fixkel lil xi hadd fil-pussess ta' hwejjigha jew b'xi mod ieħor kontra l-ligi ndaħal fi hwejjeg haddieħor.

Rat is-sentenza tal-Qorti tal-Magistrati (Malta) bħala Qorti ta' Ġudikatura Kriminali, tas-26 ta' Jannar, 2017 fejn il-Qorti sabet lill-imputat Redento Bonnici hati tal-akkuża li poggja materjal fl-għalqa tal-kwerelant u fil-passaġġ komuni bla ma kellu dritt jagħmel hekk u kkundannatu hamsin Ewro (€50) multa. Oltre dan ai termini tal-Artikolu 533 tal-Kap. 9 tal-Liġijiet ta' Malta

kkundannatu jhallas l-ispejjeż tal-perizja u għalhekk ordnat li kopja tas-sentenza tintbagħat lid-Direttur tal-Qorti Kriminali bil-għan li jigbor il-ħlas tal-perit tekniku fl-ammont ta' ħames mija w tnax il-Ewro u erbgħa w għoxrin ċenteżmu (€512.24).

Rat ir-rikors tal-appell ta' Redento Bonnici, ppreżentat fis-7 ta' Frar, 2017, fejn talab lil din il-Qorti tirrevoka u tħassar is-sentenza tal-Qorti tal-Maġistrati bhala Qorti ta' Ġudikatura Kriminali hawn appellata in kwantu din sabet lill-appellant hati tal-akkużi dedotti kontrieh, u konsegwentement tilliberah minn kull imputazzjoni, htija u piena alternattivament u biss f'każ li din il-Qorti tichad l-aggravji tal-appellant dwar is-sejbien ta' htija u għalhekk tikkonferma s-sentenza appellata fir-rigward tas-sejbien tal-htija, l-appellant jitlob bir-rispett illi din il-Qorti tirrorforma s-sentenza appellata billi tvarja in kwantu ai termini tal-Artikolu 533 tal-Kap. 9 tal-Ligijiet ta' Malta kkundannatu jhallas l-ispejjeż tal-perizja fis-somma ta' ħames mija u tnax –il Ewro u erbgħa u għoxrin ċenteżmu (€512.24c).

Rat l-aggravji tal-appellant.

Rat l-atti u d-dokumenti kollha.

Rat il-fedina penali aġġornata tal-appellant esebita mill-prosekuzzjoni fuq ordni tal-Qorti.

Ikkunsidrat:

Illi l-appellant jikkritika d-decizjoni appellata li sabitu hati tar-reat lilu addebitat u dan billi jishaq illi sar apprezzament zbaljat tal-provi u applikazzjoni hazina tal-ligi u dan ghaliex kien hu li rrapporta lill-pulizija li l-parti leza Paul Pisani kien qed icahhdu mid-dritt ta' passagg li huwa igawdi minn fuq il-proprjeta ta'l-istess u dan meta Pisani harat dan il-passagg sabiex b'hekk huwa

ma setax jaccedi aktar għall-għalqa tieghu bl-ingenji. Kien għalhekk li huwa nehha il-gebel u il-laqx li kien qed jostakolalu d-dritt ta' passagg, liema azzjoni da parti tieghu certament ma jammontax għar-reat hekk imsejjah 'raggion fattasi'.

Illi għalkemm kif dejjem gie ribadit huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi magħmula mill-Ewwel Qorti jekk tasal għall-konkluzjoni li dik il-Qorti setgħet ragjonevolment u legalment tasal għall-konkluzjoni li tkun waslet għaliha, madanakollu hija fis-setgħa ta' din il-Qorti li tezamina l-atti mill-gdid sabiex tqies jekk l-fatti kif jemergu mill-atti processwali jammontawx għal vjolazzjoni tal-ligi addebitat lil persuna akkuzata. Illi allura jekk din il-Qorti tasal għall-konkluzjoni li l-Ewwel Qorti, fuq il-provi li kellha quddiemha, ma setgħetx ragjonevolment u legalment tasal għall-konkluzjoni li waslet għaliha, allura din tkun raguni valida, jekk mhux addirittura impellenti, sabiex din il-Qorti tiddisturba dik id-diskrezzjoni u konkluzjoni¹.

Illi minn ezami tal-atti processwali għandu johrog illi dawn l-proceduri penali istitwiti kontra l-appellant gew instigati minn rapport magħmul minnu stess lill-pulizija lura fl-24 ta' Frar 2016 u dan meta l-parti leza Paul Pisani ħarat parti mill-passagg li jgħaddi minn fuq il-proprjeta tieghu u li minnu l-appellant għandu dritt ighaddi sabiex jaccedi għall-għalqa tieghu. Bonniċi stqarr li hu minn dejjem kellu d-dritt li jgħaddi minn dan il-passagg bir-rigel u bil-mutur u billi Pisani kien harat il-passagg u dejjq u huwa ma setax iktar jaccedi għal għalqa tieghu bl-ingenji. Jishaq illi minn kuntratt ta' lokazzjoni datat l-20 ta'

¹ Ara, fost oħrajn, l-Appelli Kriminali Superjuri: Ir-Repubblika ta' Malta v. Rida Salem Suleiman Shoaib, 15 ta' Jannar 2009; Ir-Repubblika ta' Malta v. Paul Hili, 19 ta' Gunju 2008; Ir-Repubblika ta' Malta v. Etienne Carter, 14 ta' Dicembru 2004 Ir-Repubblika ta' Malta v. Domenic Briffa, 16 ta' Ottubru 2003; Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta v. Lawrence Ascjak sive Axiak 23 ta' Jannar 2003, Ir-Repubblika ta' Malta v. Mustafa Ali Larbed, 5 ta' Lulju 2002; Ir-Repubblika ta' Malta v. Thomas sive Tommy Baldacchino, 7 ta' Marzu 2000, Ir-Repubblika ta' Malta v. Ivan Gatt, 1 ta' Dicembru 1994; u Ir-Repubblika ta' Malta v. George Azzopardi, 14 ta' Frar 1989; u l-Appelli Kriminali Inferjuri: Il-Pulizija v. Andrew George Stone, 12 ta' Mejju 2004, Il-Pulizija v. Anthony Bartolo, 6 ta' Mejju 2004; Il-Pulizija v. Maurice Saliba, 30 ta' April 2004; Il-Pulizija v. Saviour Cutajar, 30 ta' Marzu 2004; Il-Pulizija v. Seifeddine Mohamed Marshan et, 21 ta' Ottubru 1996; Il-Pulizija v. Raymond Psaila et, 12 ta' Mejju 1994; Il-Pulizija v. Simon Paris, 15 ta' Lulju 1996; Il-Pulizija v. Carmel sive Chalmer Pace, 31 ta' Mejju 1991; Il-Pulizija v. Anthony Zammit, 31 ta' Mejju 1991.

Ottubru 1992 johrog fil-klawsola 4 tieghu illi huwa igawdi minn dritt ta' passagg kemm bir-rigel kif ukoll b'mezz ta' ingenji ohra u dan minghajr ma gie speċifikat il-wisgha tat-triq jew it-tip ta' ingenji li jistgħu jintuzaw. Madanakollu dan il-kuntratt jibqa' qatt ma jigi esebiet mill-appellant, sabiex l-ahjar prova hija nieqsa mill-atti processwali.

Meta mitkellem mill-pulizija, Pisani jikkontesta dan il-fatt u jghid illi Bonnici igawdi biss minn dritt ta' passagg bir-rigel. Stqarr ukoll illi hu jahrat biss il-parti tal-ghalqa li hija proprjeta tieghu u zied jghid illi l-appellant kien tefa' xi laqx u gebel ieħor gol għalqa tieghu sabiex jerga jkabbar il-passagg. L-appellant jammetti fil-fatt li neħħa dan il-gebel u minn hawn il-pulizija hadu passi kontra tieghu ghar-reat mahsub fl-artikolu 85 tal-Kapitolu 9 tal-Ligijiet ta' Malta.

Ikkunsidrat:

Illi din il-Qorti tistqarr minnufih illi l-*vexata quaestio* li hemm bejn il-ko-litigandi iddur madwar in-natura tad-dritt ta' passagg li jgawdi l-appellant minn fuq l-ghalqa tal-parti leza. Dan ghaliex ghalkemm jidher illi l-appellant igawdi dritt ta' passagg bir-rigel u bil-karru, l-parti leza qed toggezzjona illi huwa jghaddi bl-ingenji kbar illi illum il-gurnata jintuzaw mill-bdiewa sabiex jigi ffacilitat ix-xogħol tagħhom. Fil-fatt mill-atti u senjatement mir-rapport tal-espert nominat mill-Qorti jirrizulta illi l-wisgha tal-passagg ezistenti ma jippermettix lill-appellant ighaddi bit-*tractor* il-gdid li akkwista.

Dan maghdud, madanakollu din il-Qorti fil-forum penali ma tistax tinoltra ruhha sabiex issolvi din il-vertenza ta' natura civili ezistenti bejn il-partijiet, izda biss trid tinvestiga jekk l-appellant bl-azzjoni tieghu biddilx l-*istatus quo ante* u dan ghaliex qieghed jippretendi li ghandu dritt u ghalhekk ha l-ligi b'idejh minflok irrikorra lejn l-awtoritajiet gudizzjarji sabiex jigi investigat jekk huwa ghandux dan id-dritt minnu pretiz. Irid jinghad illi fejn si tratta tar-reat ta' *ragion fattasi*,

“Apparti li l-azzjoni kriminali u l-azzjoni civili jitmexxew indipendentement minn xulxin (Artikolu 6, Kap. 9), ir-reat ipotizzat fl-

imputazzoni huwa dak ta' delitt kontra l-amministrazzjoni tal-gustizzja, u aktar precizament id-delitt ta' l-uzu kontra l-ligi mill-privat tas-setghat ta' l-awtorita` pubblika. L-Artikolu 85 tal-Kodici Kriminali hu intiz mhux biex jipprotegi l-proprjeta`, mobbli jew immobbli, ta' dak li jkun - ghal tali protezzjoni hemm l-azzjoni civili - izda biex jipprevjeni l-uzurpazzjoni mill-privat tas-setghat ta' l-awtorita` pubblika. Isegwi ghalhekk li, indipendentement mill-protezzjoni moghtija permezz ta' l-azzjoni jew azzjonijiet civili, jekk jirrizulta bhala fatt li kien hemm l-uzurpazzjoni ravvizata fl-imsemmi Artikolu 85, il-Qrati ta' Gustizzja Kriminali ghandhom jagixxu tempestivament biex jirristabilixxu l-ordni pubblika permezz tas-sanzjoni penali.²

L-Artikolu 85 ghandu bhala l-ghan tieghu li jittutela l-pussess tal-haga bil-kelma pussess tinkludi semplicement anke l-uzu jew dgawdija ta' dik il-haga.

“Taht l-Artikolu 85 tal-Kodici Kriminali ma hemm ebda bzonni illi jigi ppruvat xi element ta' pussess aktar sostanzjali minn hekk. Id-dicitura ta' l-artikolu hija cara u l-legislatur certament ried illi jigi evitat kull tfixkil, hu ta' liema natura hu, anki fis-sempli pussess. Tali pussess jinkludi wkoll kif gie ripetutament deciz minn din il-Qorti, anke s-sempli drittijiet normalment kompetenti lill-persuni koncernati³”

Dan ghaliex:

“... id-dispozizzjoni tal-ligi li tikkontempla r-reat ta' raggion fattasi hija ntiza biex il-privat li jippretendi xi drittijiet ma jissostitwix l-azzjoni tieghu ghal dak tat-tribunal meta jista' jirrikorri lejhom. Hi gusta jew le l-pretensjoni tieghu, hu ma jistax minn rajh jezercita dawk id-drittijiet li hu jippretendi li ghandu.⁴”

Ikkunsidrat:

Illi l-att materjal tar-reat addebitat lill-appellant f' dawn il-proceduri jikkonsisti fit-tfiegh ta' gebel u laqx fir-raba tal-parti civile bil-ghan illi jitwessa l-passagg li hemm fuq l-istess proprjeta u dan sabiex l-appellant ikun jista' jacedi ghall-ghalqa tieghu komodament bit-tractor. Jidher illi dan seh ghalix il-parti leza harat parti mill-

² App.Krim. Il-Pulizija vs Anthony Micallef (deciza 30/07/2004)

³ Il-Pulizija vs John Vassallo - Qorti tal-Appell Kriminali Sede Inferjuri, ippreseduta mill-Imħallef Godwin Muscat Azzopardi u datata 22.3.1991.

⁴ Il-Pulizija vs John dimech - deciza mill-Qorti tal-Appell Kriminali Sede Inferjuri, datata l-24 ta' Ġunju 1961.

passagg sabiex dan jirritorna ghal-wisgha originali tieghu. Fil-fatt l-appellant jirraporta dan il-fatt lill-pulizija billi dehrlu li l-parti leza ma kellux dritt jahrat u ghalhekk idejjaq il-passagg. Illi l-Qorti mal-ewwel tistqarr illi ssib l-agir ta'l-appellant kemmxejn stramb u dan meta rrikorra ghand il-pulizija sabiex ifittex is-sanzjoni tal-awtorita pubblika u dan meta huwa kien diga' ha l-ligi b'idejh u wessa l-passagg meta qala' il-gebel u l-laqx li kien hemm u tefghu fir-raba tal-parte civile. Kaz klassiku ghalhekk ta' raggion fattasi billi bil-fatt li l-appellant irrikorra ghand il-pulizija jfisser illi huwa imbaghad ma setax jaqbad u jiehu l-ligi b'idejh u jaghmel dak li huwa f'idejn l-awtoritajiet pubblici illi jaghmlu.

Dan ghaliex jidher illi l-appellant rema il-laqx u gebel fir-raba tal-parte civile wara li dan ta' l-ahhar kien rega dejjaq il-passagg in kwistjoni sabiex iwessa l-istess passagg bil-ghan li jkun jista jghaddi bit-*tractor* tieghu, xi haga li skond hu, kellu kull dritt li jaghmel u li kien ilu jaghmel minn zmien u li ma setax jigi mcahhad milli jkompli jaghmel hekk mill-parte civile. L-appellant infatti ressaq bhala xhieda tieghu lil bintu u lir-ragel ta' bintu li entrambe kkonfermaw li huma minn dejjem kienu jghaddu minn dan il-passagg bl-ingenji, nkluż it-*tractor* u li kien il-kwerelant li kien ostakolhom meta dejjaq it-trejqa.

Mill-banda l-ohra l-kwerelant jghid illi l-passagg kien originarjament dejjaq u li l-appellant wessghu *di sua sponte* u minghajr il-kunsens esplicitu jew implicitu tieghu biex ikun jista' jghaddi bit-*tractor* gdid li kien xtara. Illi fil-fatt mir-ritratti li ttiehdu mill-perit mahtur mill-Ewwel Qorti jidher illi t-*tractor* li kellu l-appellant ma setax ighaddi komodament mill-passagg u b'hekk seta' jikkaguna hsara fir-raba tal-parte civile. Jirrizulta wkoll minghajr dubbju illi l-appellant konsegwentement ippretenda li kellu d-dritt li jwessa' l-passagg sabiex hu jkun jista jghaddi minghajr inkwiet minn din it-trejqa. Il-Qorti temmen illi l-appellant qatt m'ghadda mill-passagg in kwistjoni bit-*tractor* izda biss b'ingenji ohra ta' qisien izghar. Ghalhekk huwa nehha il-gebel u il-laqx u tefagghom fir-raba tal-parte civile biex jkun jista' ighaddi komodament. Ghaldaqstant din il-Qorti ma tarax illi ghandha tid-disturba l-apprezzament tal-provi maghmul mill-Ewwel Qorti.

Ikkunsidrat:

Illi jifdal biss l-ahhar gravam imqanqal mill-appellant marbut mal-kundanna ghal hlas ta'l-ispejjez peritali fit-termini tal-artikolu 533 tal-Kodici Kriminali. L-appellant jishaq illi dawn ghandhom jinqasmu minn nofs u dan peress illi l-istess rapport gie ipprezentat fil-proceduri penali li ttiehdu kontra l-parti leza Paul Pisani. Issa minn ezami tal-atti processwali jirrizulta illi l-hatra tal-Perit Mario Cassar saret mill-Ewwel Qorti f'dawn il-proceduri taht il-lenti taghha. In oltre ma hemm l-ebda prova li tindika dak allegat mill-appellant f'dan l-aggravju u cioe' illi tali nomina saret ukoll fil-proceduri penali kontra il-parti leza Paul Pisani. Din il-Qorti m'ghandhiex ghad-disposizzjoni taghha l-inkartament ta' dawk il-proceduri u kwindi tinsab fl-impossibilita' illi tistabilixxi jekk dak allegat mill-appellant huwiex minnu. Ghal dawn il-motivi ghalhekk, dan l-aggravju qed jigi michud.

Ghal dawn il-motivi l-Qorti taqta' u tiddeciedi billi tichad l-appell u tikkonferma s-sentenza appellata fl-intier taghha.

(ft) Imhallelf

Vera Kopja

Joyce Agius
Deputat Registratur